

चांदूर रेल्वेच्या सेंट्रल बँकेत शॉर्टसर्किटने भीषण आग

लाखोंचे साहित्य जळून खाक

4 अग्निशमन वाहनांनी विझविली आग

महत्वाचे दस्तावेजही जळाले

चांदूर रेल्वे न.प.चे अग्निशमन दलाचे वाहन पोहोचले उशिरा

सदर आगीची माहिती त्वरित चांदूर रेल्वे नगरपरिषदेच्या अग्निशमन विभागाला देण्यात आली. सदर अग्निशमन वाहन हे बँकेपासून केवळ पाच मिनिटांच्या अंतरावर होते. परंतु हे वाहन घटनास्थळाकडे निघताच रस्त्यात मधातच सरदार चौकाजवळ नादुरुस्त झाले. त्यामुळे जवळपास 15 मिनिटे वाहन तेथेच उभे होते. मात्र तोपर्यंत सदर आगीने रौद्ररूप धारण केले होते. 15 मिनीटांनी वाहन दुरुस्त होताच घटनास्थळी पोहोचले. यानंतर लगेच अमरावती, धामणगाव व नांदगाव येथील वाहन सुध्दा पोहचले होते.

अग्निशमन दलातील कर्मचाऱ्यांना फायर सेफ्टी किट नाही

चांदूर रेल्वेच्या नगर परिषदेच्या अग्निशमन दलातील कर्मचाऱ्यांना आग विझवितेवेळी मोठ्या अडचणींना सामना करावा लागल्याचे चित्र पहावयास मिळाले. सदर कर्मचाऱ्यांकडे फायर सेफ्टी किट सुध्दा नव्हती. त्यामुळे सदर फायर कर्मचाऱ्यांचे डोळे पुर्ण लाल होऊन डोळ्यातून पाणी येत होते. त्यांच्याजवळ केवळ हेल्मेट आणि बुट दिसले. असे असले तरी या फायर कर्मचाऱ्यांनी जीवाचे रान करीत पुर्ण आतमध्ये जाऊन आगीवर नियंत्रण मिळविले. यात चांदूर रेल्वेच्या काही फायर कर्मचाऱ्यांची तब्येत सुध्दा बिघडल्याची प्राथमिक मिळाली आहे.

बँकेजवळ इमर्जन्सी नंबर सुद्धा नाही

सेंट्रल बँकेजवळ वेळेवर इमर्जन्सी नंबर सुद्धा नसल्यामुळे बँकेचे मॅनेजर हे आग लागताच थेट नगरपरिषद कार्यालयात याची माहिती देण्यासाठी गेले होते अशी माहिती एका ग्राहकाने दिली. बँक मॅनेजर यांनी आग लागताच ते विझविण्यासाठी वेळीच समयसुचकता दाखवली असती तर आग ऐवढी मोठी झाली नसती अशी चर्चा बँक परिसरात एकावयास मिळत होती.

आटोक्यात आली. या आगीत जिवितहानी झालेली नसली, तरी बँकेतील महत्वाची कागदपत्रे, कॉम्प्युटर, फर्निचर व इतर साहित्य जळून खाक झाल्याचा अंदाज आहे. आगीची माहिती मिळताच घटनास्थळी बऱ्याची मोठी गर्दी जमली होती. पोलिसांनी देखील तत्काळ पोहचून बंदोबस्त वाढविला होता. घटनास्थळी तहसिलदार पुजा माहोदये, मुख्याधिकारी डॉ. विकास खंडारे, ठाणेदार अजय आकरे, पीएसआय नंदलाल लिगोट, पीएसआय सुयोग महापारे व सेंट्रल बँकेचे वरिष्ठ अधिकारी पोहचले होते. बँकेतील एसी मध्ये शॉर्टसर्किट झाले आणि तेथून ही आग पसरल्याचा अंदाज व्यक्त केला जात आहे. आगीत नेमके मालमत्तेचे किती नुकसान झाले, याची माहिती अद्याप मिळू शकली नाही. या आगीच्या घटनेने चांदूर रेल्वे येथे पाच-सहा वर्षांपूर्वी लागलेल्या भीषण आगीच्या आठवणी ताऱ्या केल्या आहेत. 29 एप्रिल 2019 रोजी चांदूर रेल्वे-अमरावती मार्गावरील ढोले कॉम्प्लेक्सच्या मागील बाजूस असलेल्या अंबिका हॉटेलच्या किचन रूममधील गॅस सिलेंडरला भिषण आग लागली होती. या आगीत खाद्यपदार्थ तयार करण्याचे साहित्य जळून गेले होते. मात्र, सुदैवाने यात कोणतीही जीवितहानी झाली नव्हती. ही आठवणी यानिमित्त ताजा झाली.

भावी पतीला फोटो पाठवून मुलीची बदनामी प्रियकरावर गुन्हा दाखल

महासागर प्रतिनिधी अमरावती,(दि.15) - अंजनागवसुजी पोलिस ठाण्याच्या हद्दीत 23 वर्षीय तरुणीच्या प्रियकराने तिच्या भावी पतीला फोटो पाठवून बदनामी केली. पिंडित तरुणीच्या तक्रारीवरून पोलिसांनी 14 मार्च रोजी आरोपी त्रिशरण धोंडू खराटे याच्याविरुद्ध विनयभंगाचा गुन्हा दाखल केला आहे. पोलिस सुत्रानुसार, तक्रारदार 23 वर्षीय तरुणीची स्पर्धा परीक्षेच्या वर्गात आरोपी त्रिशरण याच्याशी भेट झाली होती. त्यानंतर दोघांमध्ये तीन वर्षे प्रेमसंबंध होते. मात्र त्रिशरण तरुणीवर संशय आला. त्यामुळे तरुणीने संबंध तोडले. मात्र तरीही आरोपी त्रिशरण हा तरुणीला फोन करून त्रास द्यायचा. दरम्यान, तरुणीचे लग्न टाकरखेडा मोरे येथील रहिवासी तरुणाशी जुळले. यानंतर आरोपी त्रिशरण याने तरुणीला फोन करून तिला त्रास दिला. माझ्याशी लग्न कर अन्यथा मी तुझे लग्न मोडीन, तुझे व माझे फोटो तुझ्या कुटुंबीयांना व वराला पाठवून देईन, अशी धमकी त्याने तरुणीला दिली. यानंतर 13 मार्च रोजी भावी पती घरी आला आणि व्हॉट्सॲपवर आरोपी त्रिशरण खराटे याने फोटो पाठविल्याचे सांगितले. त्यानंतर तरुणीने अंजनागवसुजी पोलिस ठाणे गाठून आपली बदनामी करण्याच्या उद्देशाने फोटो पाठवल्याची तक्रार दिली. पोलिसांनी त्रिशरण खराटे याच्याविरुद्ध गुन्हा दाखल करून तपास सुरू केला आहे.

तापमानाचा पारा चाळीशी पार

पोचले आहे. कमाल सरासरी तापमानात तीन ते सहा अंशांची वाढ झाल्याने उन्हाच्या झळी तीव्र झाल्या आहेत. किमान हवामान असल्यामुळे तसेच उत्तरेतून येणार्या उष्ण वाऱ्यांमुळे पुढील दोन दिवस विदर्भात उष्णतेच्या लाटेचा इशारा देण्यात आला आहे. त्यानुसार बुधवारी विदर्भातील तसेच मध्य महाराष्ट्रातील काही जिल्ह्यांमध्ये पारा 40 अंशांच्या वर पोचले आहे. राज्यात सर्वाधिक तापमान अकोला येथे 41.3 अंश दिलेल्या अंदाजानुसार चंद्रपूर व अकोल्यात गुरुवारी उष्णतेची लाट कायम राहण्याची शक्यता आहे.

अकोला	41.3
अमरावती	39.8
बुलढणा	38.2
वाशिम	39.8
यवतमाळ	40



महासागर प्रतिनिधी चांदूर रेल्वे,(दि.15)- चांदूर रेल्वे येथील आठवडी बाजार स्थित सेंट्रल बँक ऑफ इंडियाच्या इमारतीला शनिवारी (ता. 15) सकाळी 11.45 वाजता आग लागली. या आगीमुळे बँकेतील लाखो रुपयांचे वस्तू, फर्निचर भस्मसात झाले असून आगीवर नियंत्रण मिळवण्यासाठी दुपारी 4 वाजतापर्यंत शर्थीचे प्रयत्न करण्यात आले. सर्व्हर रूममधील एसीच्या शॉर्ट सर्किटमुळे ही आग लागल्याचे सांगण्यात येत आहे. सुदैवाने या आगीत जीवितहानी झालेली नाही. आग लागताच बँकेतील 7 कर्मचारी व ग्राहक आपला जीव वाचवित बँकेबाहेर पडले. या घटनेत लॉकर पुर्णपणे सुरक्षित असल्याची प्राथमिक माहिती मिळाली आहे. सेंट्रल बँकेच्या चांदूर रेल्वे येथील शाखेत शनिवारी नियमित कामकाज सुरू असतांना सकाळी 11.45 वाजताच्या सुमारास सर्व्हर रूममधून धूर निघत असल्याचे निदर्शनास येताच पळापळ झाली. कर्मचार्याने फायर एक्सटिंग्युशर सिलेंडरने आग विझवण्याचा प्रयत्न केला,

बँकेतील लॉकर सुरक्षित

सेंट्रल बँकेतील लॉकर आणि इतर ग्राहक निधी बँकेकडे पुर्णपणे सुरक्षित आहेत. ऑनलाइन बँकिंग सुविधा सुध्दा सुरू आहे. ग्राहकांची कोणतीही गैरसोय नाही याची काळजी घेतल्या जाणार आहे.

प्रविण रंभाड, सेंट्रल बँक कर्मचारी, रिजनल विभाग अमरावती

मात्र आग विझली नाही. त्यामुळे ग्राहक आणि बँकेतील कर्मचारी लगेच बाहेर पडले. आगीने काही क्षणातच रौद्र रूप धारण केले. आगीच्या घटनेची माहिती चांदूर रेल्वे नगर परिषदेच्या अग्निशमन दलाला देण्यात आली. अग्निशमन दलाचे वाहन घटनास्थळी पोहोचले. आग विझवण्याचे प्रयत्न सुरू झाले. आग आटोक्यात येत नसल्याचे पाहून अमरावती, नांदगाव खंडेकर आणि धामणगाव रेल्वे येथून अग्निशमन दलाच्या वाहनाला सुध्दा पाचारण करण्यात आले. दुपारी 4 वाजताच्या दरम्यान सदर आग ही पुर्णतः

आज वरुड येथे महाराष्ट्र अंधश्रद्धा निर्मूलन समितीची बैठक

मुक्ता दाभोळकर यांची उपस्थिती

महासागर प्रतिनिधी वरुड,(दि.15) - सामाजिक कार्यकर्त्या आणि महाराष्ट्र अंधश्रद्धा निर्मूलन समितीच्या राज्य कार्यकारिणी सदस्या अॅड. मुक्ता दाभोळकर रविवार (दि.16) ला सायंकाळी 5 वाजता देशबंధूदास वाचनालयाच्या मागे अनिल देशमुख यांच्या घरी वरुड येथे येणार असल्यामुळे महाराष्ट्र राज्य अंधश्रद्धा निर्मूलन समितीच्या पदाधिकाऱ्यांनी एका बैठकीचे आयोजन केले आहे. तरी या बैठकीला निर्मात्रितांनी व



समविचारी नागरिकांनी उपस्थित रहावे असे आवाहन अश्वमपाल वानखडे, सचिन परिवार व अनिल देशमुख यांनी केले आहे.

या बैठकीमध्ये तालुका व शहर कार्यकारिणीची निवड केल्या जाणार आहे.

तसेच अंधश्रद्धा निर्मूलनाकरिता कार्यकर्त्यांना मार्गदर्शन म्हणून मुक्ता दाभोळकर करणार आहे. शहरातील देशबंधू दास वाचनालयाच्या मागे अनिल देशमुख यांच्या घरी उपस्थित रहावे, बैठकीला प्रामुख्याने मुक्ता दाभोळकर यांच्या सोबत पुणे येथील राज्य कार्यकारिणी सदस्य मिलिंद देशमुख, नंदिनी जाधव आणि मुंबई येथील प्रा.प्रवीण देशमुख उपस्थित राहणार आहेत. तरी या बैठकीचा लाभ घ्यावा असे आवाहन आयोजकांनी केले आहे.

विदर्भात उष्णतेची लाट

महासागर प्रतिनिधी अमरावती,(दि.15) - उन्हाळ्याच्या सुरुवातीलाच तापमान 40 डीग्री सेल्सीअसवर गेल्याने नागरिक हैराण झाले आहे. घरोघरी एसी व कुलर सुरू झाले असून, अमरावतीकर थंडाव्याच्या शोधात असल्याचे दिसून येत आहे. आता आगामी काही दिवसात तापमानात आणखी वाढ होण्याची शक्यता वर्तविण्यात आली आहे. मार्चच्या दुसऱ्या आठवड्यापासून तापमानात वाढ होण्यास सुरुवात झाली आहे. . होळीच्या दोन दिवस आधी अचानक उन्हाचा तडाखा वाढला. प्रादेशिक हवामान केंद्र, नागपूरच्या दैनंदिन अहवालांनुसार बुधवारप्रमाणे गुरुवारीही



दिवसभर उष्मा जाणवत होता. 12 मार्च रोजी जिल्ह्याचे सरासरी कमाल तापमान 39.5 अंश इतके नोंदवले गेले. तर गुरुवारी हे तापमान 40 पार झाले. गुरुवारी 40.2 अंशांच्या पुढे पारा गेला. या दिवशी सरासरी किमान तापमान 21.1 अंश होते. शनिवारी तापमान कमाल तापमान 40.4 डीग्री

सेल्सीअस होते. तर किमान तापमान 20.7 डीग्रीवर होते. येत्या आठवड्यापर्यंत अशीच स्थिती राहणार असल्याचा अंदाज हवामान खात्याने वर्तवला आहे.राज्यात सर्वत्र कोरडे हवामान असल्यामुळे तसेच उत्तरेतून येणार्या उष्ण वाऱ्यांमुळे पुढील दोन दिवस विदर्भात उष्णतेच्या लाटेचा इशारा देण्यात आला आहे. त्यानुसार बुधवारी विदर्भातील तसेच मध्य महाराष्ट्रातील काही जिल्ह्यांमध्ये पारा 40 अंशांच्या वर पोचले आहे. राज्यात सर्वाधिक तापमान अकोला येथे 41.3 अंश दिलेल्या अंदाजानुसार चंद्रपूर व अकोल्यात गुरुवारी उष्णतेची लाट कायम राहण्याची शक्यता आहे.

अकोला	41.3
अमरावती	39.8
बुलढणा	38.2
वाशिम	39.8
यवतमाळ	40

रंगपंचमीला फनलॅन्डमध्ये तरुणांमध्ये हाणामारी

आयोजकांवर गुन्हा दाखल

महासागर प्रतिनिधी अमरावती, (दि.15)- रंगपंचमीच्या दिवशी आयोजित कार्यक्रमाला सुविधा न मिळाल्याने तरुणांमध्ये हाणामारी झाली. ही घटना माडी रोडवरील फनलॅंडमध्ये शुक्रवारी घडली. पोलिसांनी घटनास्थळी पोहोचून सौम्य बळाचा वापर करून प्रकरण शांत केले. पोलीस हवालदार मंगेश निरंजन राऊत यांच्या फिर्यादीवरून गाडगेनगर पोलिसांनी आयोजक प्रशिक सुनील चव्हाण (27, रा. अशोक नगर, नवीन वस्ती बडनेरा) आणि सागर रवींद्र यादव (25, रा. नवीन वस्ती बडनेरा) यांच्याविरुद्ध गुन्हा दाखल केला आहे.

गाडगेनगर पोलिसांना 8 मार्च रोजी फनलॅंडमध्ये रंगपंचमीनिमित्त कार्यक्रम आयोजित करण्यासाठी सागर यादव यांच्या नावाने लिहिलेला अर्ज प्राप्त झाला होता. मात्र आयोजकांना कोणत्याही प्रकारची परवानगी देण्यात आली नाही. असे असतानाही हा कार्यक्रम



रेणुका लॉनमध्ये परवानगीशिवाय कार्यक्रम

राजापेट पोलीस ठाणे हद्दीतील बडनेरा रोडवर असलेल्या रेणुका लॉनमध्ये सार्थक राजेंद्र याऊल (21, साईनगर) याने रंगपंचमीचा कार्यक्रम विनापरवाना आयोजित केला होता. मोठा आवाज झाल्याने पोलिसांचे पथक तेथे पोहोचले. कार्यक्रमासाठी सार्थक नामक तरुणाकडे परवानगीचे पत्र मागितले असता कोणतीही परवानगी दाखवण्यात आली नाही. आदेशाचे उल्लंघन केल्याप्रकरणी सार्थकवर गुन्हा दाखल करण्यात आला आहे.

आयोजित करण्यात आला होता. आयोजकांनी होळी उत्सवाची तिकिट सर्वसामान्यांना विकून कार्यक्रम आयोजित केले. त्यामुळे शुक्रवारी फनलॅंडमध्ये तरुणांसह मोठ्या संख्येने लोक सहभागी झाले होते. मात्र येथील तरुणांची गैरसोय होत असल्याने त्यांनी आक्षेप व्यक्त करत गोंधळ घालण्यास सुरुवात केली. याबाबतची माहिती गाडगेनगर पोलिसांना मिळताच पोलिसांचे

चाकुचा धाक दाखवून वाटमारी करणारे दोघे अटकेत

सिटी कोतवाली पोलिसांची कारवाई

महासागर प्रतिनिधी अमरावती,(दि.15)- चाकुचा धाक दाखवून लाथाबुक्क्यानी मारहाण करीत एका तरुणाजवळील पैसे हिसकाविण्याा दोन आरोपींना सिटी कोतवाली पोलिसांनी 14 मार्च रोजी अटक केली. क्रीष्णा संतोष श्रीवास (वय 22 वर्ष) व भुषण मुकेश श्रीवास (वय 25 वर्ष), दोन्ही रा. बिजासेन मातामदोरा जवळ, मसानगंज, अमरावती) अशी आरोपींची नावे आहेत. त्यांच्या ताब्यातून मोपेड अॅक्टीवा वाहन क्रमांक एमएच 27 बीएस 1852 (किंमत 70000 रुपये), गुन्हात वापरलेला एक स्टील चाकु व 1300 रुपये असा एकूण 71 हजार 350 रुपयांचा मुद्देमाल जप्त करण्यात आला.

13 मार्च रोजी सिटी कोतवाली पोलिस ठाण्यात रेहामुल खान शारूक खान (वय 20 वर्ष, रा. डायमंड हबल सिम बेडीया, जिल्हा दख्खन चोविस पराना, पश्चिम बंगाल, हल्ली मुक्काम गवळीपुरा, अमरावती) यांनी फिर्दाद दिली की, 13 मार्च रोजी रात्री 10.30 वाजता ते एका कारखान्यातून शिलाई मशिनचे काम करून घरी गवळीपुरा येथून पायदळ जात होते. त्यावेळी त्याच्यासोबत मित्र मेहबूब आयनुल गाझी शकिल सैफुला गाझी हा सुध्दा होता. दरम्यान गुप्ता हॉस्पिटलसमोर कृष्णा श्रीवास (रा. मसानगंज) व त्याचा एक मित्र हे अचानक समोर आले आणि त्यांनी रेहामुल खानला अशिलल शिविगाळ करून या रस्त्याने ये-जा करायचे असेल, तर

मला पैसे द्यावे लागेल. अशी धमकी देऊन त्यांनी रेहामुल खानला लाथाबुक्क्यानी मारहाण केली. त्यानंतर कृष्णा श्रीवासने खिशातून चाकु काढून रेहामुल खानला मारण्याची धमकी दिली आणि त्याच्या खिशातून जवरीने 1700 रुपये काढले. त्यांनी पैसे काढण्यास विरोध केला असता त्या दोघांनीही रेहामुल खानला लाथाबुक्क्यानी मारहाण करून खाती पाडले. त्यानंतर या रस्त्यानी पुन्हा दिसले, तर जिवाने मारून टाकौल, अशी धमकी दिली. या घटनेच्या तक्रारीवरून सिटी कोतवाली पोलिसांनी आरोपींविरुद्ध गुन्हा दाखल करून तपासात घेतला. गुन्हाचा तपास करित असताना पोलिस अधिकारी व अंमलदार यांनी 14 मार्च रोजी गुप्त माहितीच्या आधारे आरोपी क्रीष्णा संतोष श्रीवास व त्याचा मित्र भुषण मुकेश श्रीवास यांना अटक केली. त्यांच्या ताब्यातून मोपेड वाहन, चाकु व 1300 रुपयांची रोख असा एकूण 71 हजार 350 रुपयांचा मुद्देमाल जप्त करून, गुन्हा उघडकीस आणला. सदरची कार्यवाही पोलीस आयुक्त नवीनचंद्र रेड्डी, पोलीस उपायुक्त गणेश शिंदे, सहायक पोलिस आयुक्त जयदत्त भवर, वरिष्ठ पोलिस निरिक्षक मनोहर कोटनके, विजया पंधरे यांच्या मार्गदर्शनाखाली पोलिस उपनिरीक्षक विजय गिते, रंगराव जाधव, पोलीस हवालदार मलीक अहेमद, प्रमोद हरणे, पंकज अंभोरे, आकाश इंगोले, मोनल तिडके यांनी केली.

बेचो तुम्हारा जोरु को.. देव हमारा फगवा..



मारोती पाटणकर

चुरणी,(दि.15)- सध्या मेळघाटातील काटकुंभ, हतरू परिसरात तसेच टेंभूसोडा, हरीसाल अशा अनेक भागांमध्ये आदिवासी बांधव रंगपंचमी अस्पून यादरम्यान आदिवासी महिला बोली भाषेतील गीत सादर करतात. बेचो तुम्हारा बहन को.....देव हमारा फगवा...बेचो तुम्हारा जोरू को देव हमारा फगवा.....असे गीत सादर करत फगवा (पैसे) मागताना दिसत आहे.

चिखलदरा व धारणी ही तालुके दोन्ही तालुके आदिवासी बहुल तालुके असून आदिवासी बांधवांचा या ठिकाणाचे आदिवासी बांधवांचा होळी हा सगळ्यात मोठा सण असून आदिवासी बांधव हा सण मोठ्या



उत्साहात साजरा करतात. होळी साजरी झाल्यानंतर पाच दिवस आदिवासी बांधव रंगपंचमी खेळतात. या पाच दिवसाला आदिवासी बांधव पंचमी असे म्हणतात. या पाच दिवसांमध्ये पाचही दिवस रंग खेळतात हे विशेष. यासोबतच या पाच दिवसांमध्ये आदिवासी बांधव इतर लोकांकडून होळीनिमित्त आपला हक्क मागताना. यासाठी आदिवासी बांधव रस्त्यावर उभे

राहून रस्ता अडवून येणारा जाणारा लोकांकडून फगवा स्वरूपात हक्क म्हणून पैसे मागत. सध्या मेळघाटातील विविध भागांमध्ये अशा प्रकारचे नाके लागलेले आहेत, फगवा द्या नाहीतर रंग टाकतो असा दमही देण्यात येतो. त्यामुळे मुकाट्याने रहदारी करणारे लोक फगवा देऊन मोकळे होतात. सध्या पाच दिवस मेळघाटात होळीची चांगलीच धूम राहणार आहे हे विशेष.

खत चोरी प्रकरणातील चोरटे अटक

5 लाख 68 हजारचा मुद्देमाल जप्त | दत्तापुर पोलीसांची कारवाई



महासागर प्रतिनिधी
अमरावती, (दि.15) – खत चोरी प्रकरणात दत्तापूर पोलीसांनी दोन आरोपींना 15 मार्च रोजी अटक केली. मोरेश्वर लक्ष्मणराव भलावी (41) व आशिष गजानन बनकर (28, दोन्ही रा. शिवाजी

परसोडी शेतशिवारात लपून ठेवला होता माल

सदर गुन्ह्यात चोरी केलेला माल आरोपींनी परसोडी येथील शेतशिवारात लपवून ठेवला होता. या माहितीवरून पोलीसांनी चोरीस गेलेला मुद्देमाल 50 नग खताच्या बॅगा (किंमत अंदाजे 68000 रुपये), गुन्ह्यात वापरलेले वाहन (किंमत अंदाजे 5 लाख) असा एकूण 5 लाख 68 हजारचा माल जप्त केला. पुढील तपास दत्तापूर पोलीस करीत आहेत. सदरची कार्यवाही पोलीस अधीक्षक विशाल आनंद, अपर पोलीस अधीक्षक पंकज कुमावत, चांदूररेल्वेचे उपविभागीय पोलीस अधिकारी अनिल पवार यांच्या मार्गदर्शनात ठाणेदार गिरीश ताथोड यांच्या नेतृत्वात अंमलदार सागर कदम, नवनाथ खेडकर, अरूण पवार, पवन महाजन यांनी केली आहे.

ट्रक उभा करून ठेवला होता. सदर ट्रकमधून कोरोमंडळ कंपनीच्या 50 नग खताच्या बॅगा कोणीतरी अज्ञात इसमाने चोरून नेल्या. या तक्रारीवरून दत्तापुर पोलीस ठाण्यात अज्ञाताविरुद्ध गुन्हा नोंद करण्यात आला. सदर गुन्ह्याचा तपास करीत असताना दत्तापूर पोलीसांना माहिती

स्मार्ट प्रीपेड रिचार्ज मीटरला नांदगाववासीयांचा तीव्र विरोध

महावितरणला माकपतर्फे निवेदन

ग्राहकांनीही अर्जांद्वारे आक्षेप नोंदविला

महासागर प्रतिनिधी

नांदगाव खंडेश्वर, (दि.15)

– महावितरणातर्फे बसविण्यात येत असलेल्या स्मार्ट प्रीपेड रिचार्ज मीटरला नांदगाव खंडेश्वर तालुक्यात तीव्र विरोध होत आहे. त्यासाठी स्मार्ट मीटर विरोधी कृती समिती स्थापन करण्यात आले असून या समितीचा भाग असलेल्या मार्क्सवादी कम्युनिस्ट पार्टी, अखिल भारतीय किसान सभा, सिटू, शेतमजूर युनियन या पक्ष संघटनांच्यावतीने महावितरणच्या नांदगाव खंडेश्वर येथील कार्यकारी अभियंत्यांना एक निवेदन सादर करण्यात आले आहे.

अनेक ग्राहकांनी अर्ज सादर



करून स्मार्ट मीटरवर आक्षेप घेतला आहे, त्याची दखल घेवून स्मार्ट मीटर लावणे तात्काळ बंद करण्यात यावे, अशी मागणी यावेळी निवेदनातून करण्यात आली. स्मार्ट प्रीपेड मीटर लावण्याचे धोरण महावितरणने अवलींबिले आहे. ते तात्काळ थांबवून इलेक्ट्रिक स्मार्ट प्रीपेड मीटर ज्या वीज ग्राहकाकडे लावले आहे, ते त्वरित काढून जुने वीज मीटर लावण्याची मागणी यावेळी करण्यात आली. वीज ही मूलभूत गरज आहे.

त्यामध्ये होणार्या बदलाचा परिणाम थेट दैनंदिन जीवनावर होतो. 85 टक्के ग्राहक शेतकरी, शेतमजूर, कुशल, अकुशल कामगार, असंघटित कामगार, जेमतेम जीवन

जगणारे आहेत. म्हणून याबाबतीत वीज ग्राहकांना खाजगी कंपन्यांच्या दावणीला बांधणे त्याला नप्याचे क्षेत्र बनवले आहे. सरकारने आपली जबाबदारी नाकारणे हे समग्र प्रजासत्ताक संकल्पनेच्या विरोधात आहे. कोणते मीटर लावावे हा अधिकार वीज कायदा 2003 कलम (5) प्रमाणे वीज ग्राहक यांचा आहे. असा इशारा या निवेदनाद्वारे दिला आहे. यावेळी माकप तालुका सचिव शाम शिंदे, अनिल मारोटकर, दिनेश बावणे, जयेंद्र सुनील, शत्रुघ्न मार, ज्ञानेश्वर पाटमासे, संजय डोके, नारायण सोनोने, लक्ष्मण झिमेरे, नामदेव सोनोने, साहेबराव कराळे, किशोर शिंदे या सह वीज ग्राहक उपस्थित होते.

बारवर दगडफेक करून संचालकावर हल्ला

श्याम चौकातील घटना

महासागर प्रतिनिधी

अमरावती, (दि. 15)

– सिटी कोतवाली पोलीस ठाण्याच्या हद्दीतील श्याम चौकात असलेल्या कृष्णा बारमध्ये दोन तरुणांनी पाण्याची बाटली न दिल्याने संचालकावर दगडफेक करून त्यांना मारहाण केली. ही घटना 14 मार्च रोजी उघडकीस आली आहे. सुमित सुरेशकुमार तरडेजा (35,

रा. दस्तूरनगर) यांच्या फिर्यादीवरून सिटी कोतवाली पोलीसांनी पिपुष धोटे व गोलू धोटे यांच्याविरुद्ध गुन्हा दाखल केला आहे.

दस्तूर नगरमध्ये राहणारे सुमित तरडेजा यांचे श्याम चौकात कृष्णा बार आहे. 14 मार्च रोजी दुपारी 12.30 वाजता बार बंद करून घरी गेले. त्यानंतर वेटर गोपाल याने 2.30 वाजता फोन करून दोन तरुण हॉटेलच्या बारमध्ये आल्याचे सुमित यांना सांगितले. त्यांनी पाण्याची बाटली

मागितली व पाण्याच्या बाटल्या न दिल्याने त्यांनी बारवर दगडफेक केली, असे सुमितला सांगितले. त्यानंतर सुमित यांनी बारमध्ये जाऊन सीसीटीव्ही कॅमेरे तपासले असता त्यांना दोन तरुण दगडफेक करताना दिसले. त्यानंतर ते हॉटेलमधून बाहेर आले, तेव्हा दोन्ही तरुण नमुना गल्ली क्रमांक 2 मध्ये उपस्थित होते. त्यावेळी सुमितने त्यांच्याजवळ जाऊन दगडफेक का केली, अशी विचारणा केली असता, आरोपींनी त्यांना येथे धंदा करायचा असेल

तर पैसे व खोली द्यावी लागेल, या भागात राहायचे असेल तर आम्हाला चालवा लागेल, असे म्हणत मारहाण करण्यास सुरुवात केली. ज्यात सुमितचे दोन दात तुटले. यानंतरही आरोपींनी सुमितला मारहाण केली. वेटर आणि सुमितचा मोबाईल घेऊन पळून गेला. घटनेनंतर सुमितने कोतवाली पोलीसात या प्रकरणाची तक्रार केली. पोलीसांनी आरोपी पिपुष धोटे आणि गोलू धोटे यांच्यावर गुन्हा दाखल करून तपास सुरू केला आहे.

तक्रार मागे न घेतल्याने चाकूने हल्ला

अमरावती – पोलीस तक्रार परत न घेतल्याने 24 वर्षीय तरुणावर चाकूने हल्ला केल्याची घटना 14 मार्च रोजी दुपारी गाडगेनगर पोलीस ठाण्याच्या हद्दीतील के.के. हॉस्पिटलसमोर घडली. जखमी अंकुश संजय राजूत (24, रा. महात्मा फुले नगर, नवसारी, अमरावती) यांच्या फिर्यादीवरून गाडगेनगर पोलीसांनी गोलू माथुरकर, मन्या माथुरकर व अन्य एकावर गुन्हा दाखल केला आहे. 14 मार्च रोजी दुपारी अंकुश राजूत हा मित्राच्या आजीचा अत्यस्स्कार कार्यक्रम ओटोपून घरी जात होता. दरम्यान आरोपी गोलू, मन्या आणि त्याच्या मित्राने अंकुशला के.के. हॉस्पिटलसमोर अडवले. त्यानंतर पोलीस तक्रार परत न घेतल्याच्या कारणावरून आरोपीने चाकू काढून अंकुशच्या पाठीवर तीन वार केले. त्यामुळे अंकुश राजूत जखमी झाले. या घटनेची माहिती कुटुंबीयांना मिळताच ते घटनास्थळी पोहोचले. दरम्यान आरोपी घटनास्थळवरून फरार झाले होते.

जैतादेही शाळेतील विद्यार्थ्यांची पर्यावरणपूरक होळी

पर्यावरणाच्या रक्षणावर नेहमीच असतो भर

महासागर प्रतिनिधी

चुरणी, (दि.15)

मेळघाटातील जैतादेही येथील जिल्हा परिषद उच्च प्राथमिक शाळेची नेहमीच पर्यावरणपूरक उपक्रम राबविणारी शाळा म्हणून ओळख झाली आहे. पर्यावरणाच्या रक्षणाचा संदेश देत शाळेत वेगवेगळे उपक्रम सातत्याने राबविले जातात. होळीही त्याला अपवाद नाही. शाळेतील विद्यार्थ्यांनी पूर्णतः नैसर्गिक व सुक्या रंगांचा वापर करून उत्साहात यावर्षीही होळी साजरी केली.

या विद्यार्थ्यांनी शाळेत पर्यावरणपूरक होळी कशी साजरी करता येईल? नैसर्गिक रंग वापरल्यामुळे काय काय फायदे होतात? रासायनिक रंगांमुळे होणारे निसर्ग व



मानवाला होणार्या दुष्परिणामाविषयी शाळेतील मुख्याध्यापक गणेश जामुनकर व सहाय्यक शिक्षक जितेंद्र राठी यांनी विद्यार्थ्यांसोबत चर्चा केली. रासायनिक रंगांमुळे त्वचेला होणारा दुष्परिणाम, पाण्याची नासाडी, पाण्यासोबत रासायनिक रंग पाण्याच्या स्रोतात कसे मिसळले जातात? याविषयी विस्तृत माहिती विद्यार्थ्यांना देण्यात आली.

हे सर्व टाळायचे असेल तर आपण नैसर्गिक रंग वापरायला हवे. त्याचा आपल्या शरीराला कसा फायदा होईल? सुके रंग वापरले तर पाण्याची कशी बचत होऊ शकते? आपले खर्च होणारे

पैसे कसे वाचू शकतो? यावर सविस्तर विद्यार्थ्यांशी संवाद साधला. नैसर्गिक रंग तयार करण्यासाठी कोणकोणते पदार्थ वापरू शकतो यावर मार्गदर्शन करण्यात आले. यात पळस फुले, झेंडू फुले, हळद, बिट, पुदिना, बेसन यासारखे पदार्थ वापरून विविध रंग कसे तयार करायचे यावर माहिती दिली. सर्व विद्यार्थ्यांनी असे नैसर्गिक रंग वापरण्याची तयारी दर्शविली. रासायनिक रंग न वापरण्याची प्रतिज्ञा सर्व विद्यार्थ्यांनी घेतली. शाळेतील सावन प्रेमालाल बेलसरे, सुनाक्षी सतीश बेलसरे, स्वाती चंगलाल कास्तेकर,

परिधी प्रभुलाल पोरवाल, विशाखा उमेश कास्तेकर, विष्णू चंगलाल कास्तेकर, प्रज्ञा कैलाश अजनेरीया या विद्यार्थ्यांनी नैसर्गिक रंग तयार केले. श्रावणी धांडेकर, जिगर धिकार, साजन धांडेकर, विपुल धिकार, प्रतीक्षा धिकार, वैष्णवी तांडीलकर हे विद्यार्थी रंग तयार करण्याची प्रक्रिया पूर्ण केली. त्यानंतर धुलीवंदनात या विद्यार्थ्यांनी पूर्णतः नैसर्गिक रंगांचा वापर केला आणि गावातील अन्य लोकांनाही हेच रंग वापरण्यासाठी प्रवृत्त करण्याचा प्रयत्न केला. शाळेतील विद्यार्थ्यांच्या या उपक्रमाचे सर्वत्र कौतुक करण्यात येत आहे.



नोकरीच्या नावावर युवतीची ऑनलाईन फसवणूक

90 हजार रुपये लुबाडले

महासागर प्रतिनिधी

वरुड, (दि.15) – नोकरी

मिळून देण्याची बतावणी करून वरुड तालुक्यातील जरूड या गावातील रहिवासी असलेल्या एका युवतीकडून 90 हजार रुपये ऑनलाईन लुबाडल्यावर तिला आणखीन 33 हजार रुपयांची मागणी करून तिची फसवणूक करण्यात आली. ही युवती रायगड जिल्ह्यातील महाड येथील गोदरेज ग्रांथेस्ट या कंपनीत नोकरीला आहे. प्रतीक्षा जगदीश अलोने असे तिचे नाव असून अभिषेक नाव सांगत एका व्यक्तीने तिला फोन केला व हायरवेल या कंपनीत नोकरी लावून देण्याचे सांगितले होते.

महिनाभरापूर्वीच प्रतिक्षा सुट्टी काढून गावात आली. जरूड येथे असताना 6 मार्च 2025 रोजी तिच्या मोबाईलवर फोन आला. संपर्क करणाऱ्याने स्वतःचे नाव अभिषेक असे सांगितले. हायर वेल कंपनीतून बोलतो कंपनी जाब कन्सल्टन्सी मध्ये काम करीत असल्याचे तो म्हणाला. प्रतीक्षाने स्वतःचे शैक्षणिक



दस्तावेज अभिषेक नामक व्यक्तीने दिलेल्या ई-मेलवर पाठविले. प्रारंभी नोंदणी शुल्क म्हणून दीड हजार रुपये संशयित अभिषेक याने दिलेल्या क्रमांकावर पाठविले. त्यानंतर संबंधित युवतीला विविध प्रकारच्या लिंक पाठविण्यात आल्या. युवतीला विविध कारणे सांगून पैशाची मागणी केली गेली.

प्रतीक्षाने 90 हजार 624 रुपये एवढी रक्कम भरल्यानंतरही, पुन्हा तिला फोन करून 33 हजार रुपयांची मागणी करण्यात आली. तिने नोकरीबाबत विचारणा केली असता संशयिताने उतर देण्यास टाळले. अभिषेक नामक संशयित व्यक्तीने आपली 90 हजार रुपयांनी ऑनलाईन फसवणूक केली, असा आरोप पीडित मुलीने वरुड ठाण्यात नोंदविलेल्या तक्रारीतून केला आहे. याप्रकरणी पोलीसांनी संशयित अभिषेक विरुद्ध गुन्हा दाखल केला असून तपास सुरू करण्यात आला आहे.

मेळघाटात होळीचा उत्साह, नवचैतन्याची उधळण

आदिवासी संस्कृतीचे अनोखे दर्शन | पारंपारित नृत्य, वादन, गायनाची धूम

महासागर प्रतिनिधी

चुरणी, (दि.15)

मेळघाटातील होळी ही आदिवासी संस्कृतीचे अनोखे दर्शन घडविणारा उत्सव असतो. सध्या मेळघाटात होळीचा उत्साह दिसून येत आहे. सर्वत्र नवचैतन्याची उधळण होत आहे. पारंपारिक नृत्य, गायन, वादन याद्वारे होळीचा आनंद साजरा करण्यात मेळघाटातील आदिवासी सध्या तल्लीन आहेत. होळीच्या निमित्ताने वेगवेगळ्या प्रथा आदिवासी बांधव पाळतात. पाच दिवस अनेक कार्यक्रम व उपक्रमांद्वारे मेळघाटावासीय आपल्या संस्कृतीचे जतन करताना दिसत आहेत.

मेळघाटातील आदिवासी बांधवांची संस्कृती ही प्राचीन आहे. शेकडो वर्षांचा इतिहास तिला आहे. काळानुसार बदल होतो मात्र मेळघाटातील



आदिवासी बांधव आपली संस्कृती आजही टिकवून आहेत. होळीच्या सनातन त्याची प्रचिती मिळते. मेळघाटच्या आदिवासींमध्ये होळी उत्सवाला अन्यसाधारण महत्त्व आहे. मेळघाटात पाच दिवस होहीचा उत्साह असतो. दोन दिवस नियोजनपूर्वक प्रत्येक गावात होळी पेटविला जाते. लहान

मुले, घरातील स्त्रिया व पुरुष नवीन कपडे परिधान करतात. महिला दाग दागिन्यांचा साज करून होळीत सहभागी होतात. होळीमध्ये महिलांसाठी नवीन दागिने बनविण्याची प्रथा आहे. सोनाराकडे गहाण असलेले दागिने सोडविण्यासाठी आदिवासी होळीचा मूर्त साधतात.

सायंकाळी होळी पेटवली जाते. होळी पेटल्यानंतर होळीभोवती महिला-पुरुष, युवक-युवती नृत्य करतात. त्यानंतर सर्व मंडळी गावामध्ये येतात. रात्रभर आदिवासी पारंपारिक गीतांवर नृत्य संगीत चालते. सतत पाच दिवस मेळघाटात रंगपंचमी खेळल्या जाते. या पाचही दिवसांमध्ये

मेघनाथ यात्र ठरली आकर्षण

होळी उत्सवादरम्यान मेळघाटातील मोठ-मोठ्या गावांमध्ये मेघनाथ यात्रा भरविल्या जाते. आदिवासी बांधवांची मेघनाथ बाबावर मोठी श्रद्धा आहे. आदिवासी बांधव दरवर्षी नवस करतात व नवस फेडला जातो. 100 ते 150 फूट उंच खांब असतो नवस फेडण्यासाठी नवस फेडणार्याला खांबावर लटकविले जाते. तीन फेरे मारले जातात. यासह या ठिकाणी पूजा अर्चना केली जाते. कोंबडे व बकर्यारचा नवस फेडला जातो. या यात्रेमध्ये मोठ्या प्रमाणात गर्दी होते. या यात्रा काटकृष्ण, हतर, डोमा, काजलडोह, कारा, जरीदा इत्यादी ठिकाणी भरतात. यात्रेत मोठी बाजारपेठ भरते.

यात्रेत जुळतात लग्न

मेघनाथ यात्रेचे वैशिष्ट्य म्हणजे या यात्रेमध्ये युवक-युवती एकमेकांना पसंत करतात. यात्रेतच त्यांचे विवाहही जुळतात. पान विक्रेत्याच्या दुकानात पार पडते. यात्रेत पानाची विक्री जोरात होते. आदिवासी युवक-युवती या ठिकाणी पान खरेदी करून एकमेकांना पानाचा विडा देऊन पसंती देतात व नंतर लग्न करतात. होळीच्या सणात या प्रथेला विशेष महत्त्व आहे.

गावामध्ये उत्सव चालू असतो. विविध आदिवासी बोली भाषेतील गीते गायली जातात. ढोलकी, बासरी सुद्धा वाजवली जाते. आदिवासी बांधव त्याच्या

तालावर नाच करतात. डोक्याला मोरपीस खोवले जातात. धोतर, पांढरा शुभ्र सदरा व डोक्याला पगडी, गळ्यात रुमाल असा अस्सल आदिवासी पेहराव आदिवासी याप्रसंगीत करतात.

जाहीर सुचना

माझे अशील श्री अनुप पुरषोत्तम तरडेजा यांची खालील मिळकतीचे मुळ खरेदी खेत दि. ०६/११/२०१७ र.द.क्र. ३३४० हे गहाळ झाले असून कोणास या बाबत माहिती असल्यास किंवा कोणास सापडली असल्या किंवा कुठे गहाण असल्यास त्यांनी खालील पत्त्यावर कळविणे किंवा आणुन देणे.

याद्वारे सर्वांस कळविण्यात येते की, या मिळकती बाबत वरिल दस्तावेज ला घेऊन कोणतेही व्यवहार करू नये व केल्यास माझे अशील होणाऱ्या नुकसानास जबाबदार राहणार नाही व त्यांच्यावर कुठलही बंधन राहणार नाही.

वरील मिळकती खरेदी संदर्भात कुठलीही आक्षेप/माहिती ७ दिवसात प्राप्त झाली नाही तर माझे अशील सदर मिळकतीचे दस्त गहाळ झाले असे समजून पुढील कार्यवाही करतील याची नोंद घ्यावी.

मिळकतचे वर्णन

सदर मिळकत ही म.न.पा. अमरावती बाहेर व दु.नि. अमरावती (ग्रा.) यांच्या अधिकारा खालील येत असून, याचा शे.स.क्र. ४४१/१९/१८, २,३,४, फ्लॉट क्र. १/(२+३) दुकान क्र. K६-२०३ (६८५.८८ चौ.फूट) मौजे नांदगाव पेठ-२ प्रगणे नांदगाव पेठ ता. अमरावती जि. अमरावती याची चतुःसिमा खालील प्रमाणे आहे.

पुर्वे

:- दुकान क्र. K-६-२२४

पश्चिमेस

:- कॉम्प्लेक्स रोड

उत्तरेस

:- दुकान क्र. K-६-२०२

दक्षिणेस

:- दुकान क्र. K-६-२०४

शिक्का

पत्ता :- अॅड. वैभव न. काकिडेंडें अँड,
१९, हरिओम कॉलनी संताजी नगर, अमरावती
मो. ९०७३८२९००९